



Kunsill Lokali Hal Balzan
153 Triq il-Kbira
Hal Balzan

MINUTI TAL-HAMSA U TLETIN LAQGHA TAS-SITT KUNSILL

Post: fis-Sala tal-Kunsill, 153 Triq il-Kbira, Hal Balzan

Data: l-Erbgħa, 21 ta' Lulju 2010

Hin: Mis-5.30pm sas-7.10pm

Prezenti: Is-Sur Joseph Mary Galea
Is-Sur Guido Borg
Is-Sur J. Cassar
L-Avukat Trevor De Giorgio (wasal fil-5.35pm)

Skuzat: It-Tabib John Zammit Montebello (imsiefer fuq xogħol)

Peres li la s-Sindku jinsab imsiefer il-Viçi-Sindku ħa s-sigġu u l-laqgħa bdiet.

1. Korrezzjoni tal-Minuti ta' l-Erbgħa u Tletin laqgħa tas-Sitt Kunsill.

Fuq il-mejda tal-Kunsill tqiegħdu l-minuti ta' l-Erbgħa u Tletin laqgħa tas-Sitt Kunsill, ta' nhar il-Erbgħa, 23 ta' Ġunju 2010 (mehmuza). Kopja tal-minuti ngħatat lill kull kunsillier qabel il-laqgħa.

Il-Kunsillier Dr. T. DeGiorgio ppropona li ssir korrezzjoni fil-Minuti sabiex Punt 6 tal-“Minuti” jaqra “li kien issekondat mill-Kunsillier J. Cassar” flok “li kien issekondat mill-Kunsillier g. Borg”. Il-korrezzjoni għaddiet unanimament. Il-korrezzjoni giet iffirmata mill-Viçi-Sindku u mis-Segretarju Ezekuttiv biex juru li huwa dokument korrett.

2. Approvazzjoni tal-Minuti ta' l-Erbgħa u Tletin laqgħa tas-Sitt Kunsill.

Il-Minuti ta' l-Erbgħa u Tletin laqgħa tas-Sitt Kunsill, ta' nhar il-Erbgħa, 23 ta' Ġunju 2010, kif emendati, kienu proposti għall-approvazzjoni mill-Kunsillier J. Cassar li kien issekondat mill-Kunsillier G. Borg. Il-minuti kienu approvati unanimament. Il-Minuti ġew iffirmati mill-Viçi-Sindku u mis-Segretarju Ezekuttiv biex juru li huwa dokument korrett.

3. Mill-Minuti.

1. Is-Segretarju Ezekuttiv infurmat lill-Kunsill illi talbet lill-kuntrattur jagħtina stima biex titqiegħed *armco barrier* quddiem *Macey Store* u kien għadha qed tistenna l-kwotazzjoni biex tiġi ordnata. Il-Kunsill innota li jekk il-kuntrattur mhux ser jaqđina l-aħjar li tinfurmaħ li kienet ser tfittex supplier ieħor.

F'dan il-hin wasal il-Kunsillier Dr. T. DeGiorgio.

2. Is-Segretarju Ezekuttiv infurmat lill-Kunsill illi l-permess tal-MEPA bin-numru 5942/08 dwar żvilupp fil-post indikat bhala "52/2 Providence Street, Balzan", jidher li ma hemmx bazi fuq xiex noġgezzjonaw peres li l-applikant kien informa lill-MEPA li kien hemm żball fl-indirizz meta pprezenta l-applikazzjoni.

Il-Kunsill talab lis-Segretarju Ezekuttiv tikteb lill-MEPA biex tinnota li ladarba l-applikant kien informa lill-MEPA li kien ta indirizz hazin, il-MEPA kienet fid-dmir li terga tippublika l-applikazzjoni fil-gazzetta sabiex min kien jixtieq jipprezenta oġġezzjoni seta jagħmel dan.

3. Dwar Inizjattiva Premju Lokalitajiet Indaf is-Segretarju Ezekuttiv infurmat lill-Kunsill illi d-Dipartiment tal-Gvern Lokali gie infurmat illi l-attivitajiet ta' tindif li ser tigi organizzata mill-Kunsill ser issir nhar is-Sibt 30 ta' Ottubru 2010. Dwar il-kompetizzjoni ghat-tfal ta' l-iskola ma taf xejn. Il-Viçi-Sindku nnota li kien ser ilaqqa' lis-sotto-kumitat Attivitajiet u Manutenzjoni flimkien mal-Kunsillier Dr. T. DeGiorgio sabiex jiddiskutu din il-materja fis-17 ta' Awwissu 2010 fis-6.00pm.
4. Is-Segretarju Ezekuttiv qiegħdet fuq il-mejda tal-Kunsill il-minuti ta' laqgha li saret fis-6 ta' Lulju 2010 mar-rapprezentanti ta' D. Consulta Ltd (mehmuza).
5. Il-Viçi-Sindku, s-Sur J. Galea li kien issekondat mill-Kunsillier Dr. T. DeGiorgio ppropona bhala membri godda tas-sotto-kumitat Manutenzjoni u Attivitajiet lis-Sinjuri Mary Fenech u Carmen Deguara.
6. Is-Segretarju Ezekuttiv qiegħdet fuq il-mejda tal-Kunsill disinn li għalih il-Kunsill għandu permess ta' l-Awtorita' tat-Trasport ta' Malta biex jinzebgħu *parking bays* 45 mal-bankina ta' hdejn il-Kazin San Gabriel fi Triq il-Lunzjata. Il-Kunsill unanimament qabel li għandhom jinzebgħu l-*parking bays* skond il-permess imma qabel ma jinzebgħu s-Segretarju Ezekuttiv għandha titlob kjarifika mis-Segretarju tal-Kazin dwar l-entrata l-kbira li qed jgħidu li tintuza bhala garaxx.
7. Il-Kunsillier Dr. T. DeGiorgio informa lill-Kunsill illi huwa xtara pinna b'tifkira tal-Quddiesa li ha Fr. Blake Camilleri. Huwa qiegħed il-kont tad-ditta Vascas fuq il-mejda, liema kont kien jammonta għas-somma ta' €40 peres li d-dtta tatudiscount tajjeb.
8. Il-Kunsill innota li meta kien hemm mistoqsija parlamentari dwar jekk il-Kunsill għandux *green wardens* l-Authorized Officer irrisponda li ma għandiex. Kienet saret mistoqsija għaliex ma għandniex meta Kunsilli ohra fl-istess kumitat kongunt kellhom is-servizz ta' *green wardens* u meta saret talba għal-infurzar minn *green wardens* dawn fil-fatt ġew jagħmlu infurzar. Is-Segretarju Ezekuttiv għandha tikteb lill-Authorized Officer biex jagħtiha kjarifika dwar dan.
9. Is-Segretarju Ezekuttiv innutat li minkejja t-talba tagħha lill-Authorized Officer biex jintbagħatu l-*wardens* biex jinfurzar fuq Triq il-Lunzjata qabel tibda l-quddiesa, biex il-prezenza tagħhom isservi bhala deterrent għal min ikun ser jiparkja hazin, il-*wardens* marru darbtejn waqt li kienet għaddejja l-quddiesa.
10. Is-Segretarju Ezekuttiv qiegħdet fuq il-mejda tal-Kunsill lista ta' permessi li nharġu biex jitqiegħdu gabbani fil-jiem tal-festa, il-lista ggib id-data tat-23 ta' Gunju 2010. Kopja tal-lista diġa ntbagħtet lill-Għassa ta' Birkirkara.
11. Is-Segretarju Ezekuttiv qiegħdet fuq il-mejda tal-Kunsill l-applikazzjoni mill-OASI għal-Premju Żagħżuġ tas-Sena 2010 li tagħlaq fl-10 ta' Settembru 2010.

12. Is-Segretarju Ezekuttiv innutat li waslu suggerimenti li tigi stallata CCTV camera fi Triq l-Imdina biex isir infurzar fuq *dog fouling* u fi Triq il-Kbira biex isir infurzar fuq *speeding* minn vetturi. Il-Kunsill innota li ma tkunx viabbli finanzjarjament peres li hemm hafna spejjes involuti biex tigi stallata. Is-Segretarju Ezekuttiv staqsiet x'inhi l-pożizzjoni tal-Kumitat Kongunt fir-rigward ta' mobile CCTV camera. Il-Kunsillier G. Borg qal li huwa laqgħa waħda biss ma attendiex, l-aħħar waħda u qatt ma sema bil-mobile camera. Is-Segretarju Ezekuttiv għandha titlob informazzjoni mill-Kumitat Kongunt sabiex tinforma lill-Kunsill.
13. Is-Segretarju qiegħed fuq il-mejda email datata l-5 ta' Lulju 2010 mill-organizzaturi tal-Qormi Bread Festival 2010 biex itellaw banner fil-pjazza ta' Hal Balzan bejn it-tieni ġimgħa ta' Awwissu u l-11 ta' Settembru. Il-Kunsill innota li l-banner tista titella għal-ġimgħatejn u biss jekk il-Kunsill Lokali Qormi jirreċiproka meta l-Kunsill jkun jrid itella banner biex jagħti publiċità lill-attività tiegħu.

4. Korrispondenza.

Tqiegħdet fuq il-mejda tal-Kunsill xi korrispondenza li waslet bejn it-23 ta' Ġunju 2010 u l-21 ta' Lulju 2010 u rapport tal-korrispondenza li giet ipprezentata li jgħib id-data tal-21 ta' Lulju 2010 (mehmuza).

Ittra Numru 644: L-ittra minn Transport Malta dwar *double yellow lines* fi Triq il-Kbira giet innutata. Is-Segretarju Ezekuttiv baġtet risposta u kopja tar-risposta ngħatat lill-kull kunsillier qabel il-laqgħa.

Ittra Numru 643: L-email mill-AKL b'risposta għal-kjarifika minn naha tal-Kunsill dwar devoluzzjoni ta' lampi giet innutata. Kopja tar-risposta ngħatat lill-kull kunsillier qabel il-laqgħa.

Ittra Numru 641: Il-permess ta' l-Enemalta biex titqiegħed lampa ġdida fi Triq Dun Gwann Zammit Hammet giet innutata. Peres li l-lampa ma gietx approvata mal-ħajt li ppropona l-Kunsill is-Segretarju Ezekuttiv għanda tikseb il-permess tas-sidien kkonċernati.

Ittra Numru 627: L-ittra ta' Transport Malta dwar *Communal Blue Sticker Badge Holders Parking Bay* fi Triq il-Kbira giet innutata.

Ittra Numru 625: L-istedina tal-Kappillan għal-attivitàjiet li ser jigu organizzati għal-festa giet innutata.

Ittra Numru 624: L-email mill-AKL dwar hlas aktar li qed titlob l-Enemalta giet innutata.

Ittra Numru 596: Il-permess ta' Transport Malta għal-*Un/loading and Reserved Parking Bay in Main Street* gie nnutat. It-tabelli twaħħlu nhar it-Tlieta, 20 ta' Lulju 2010.

Ittra Numru 595 u 594: Ir-risposti ta' l-Enemalta għat-talbiet tal-Kunsill biex jitwaħħlu lampi ġodda fi Triq il-Kannizzata u fi Triq il-Bon Pastur ġew innutati. Is-Segretarju Ezekuttiv infurmat lil-Kunsill illi l-ittri jridu jinbidlu għax l-ittri ma jirreferux għal-pjanti u ritratti li ntbagħatu, għaldaqstant jridu jigu kkorreguti. L-attenzjoni ta' l-Enemalta ngħibdet għal-iżbali u qed nistennew risposti ġodda mingħandhom.

Ittra Numru 583: Memo 92/2010 dwar Proċeduri dwar il-Ħatra ta' Vici-President fuq kull kumitat Reġjonali giet innutata.

Ittra Numru 572: L-ittra mill-MEPA dwar Avviz ta' Infurzar gie nnutat.

5. Rapport Finanzjarju għat-Tlett xhur April – Ġunju 2010.

Is-Segretarju Ezekuttiv qiegħdet fuq il-mejda tal-Kunsill ir-rapport finanzjarju għat-tlett xhur April – Ġunju 2010. Kopja tar-rapport ingħatat lill kull kunsillier qabel il-laqgħa (mehmuz).

Ir-rapport finanzjarju għat-tlett xhur April – Ġunju 2010 kien propost għall-approvazzjoni mill-Viċi-Sindku, s-Sur J. Galea li kien issekondat mill-Kunsillier Dr. T. DeGiorgio. Ir-rapport gie approvat unanimament. Il-Viċi-Sindku u s-Segretarju Ezekuttiv iffirmaw ir-rapport biex juru li huwa dokument korrett.

6. Kommunikazzjoni tas-Sindku.

Il-Kunsillier G. Borg innota li huwa xtaq li titnizzel fil-minuti li ma jaqbilx li l-Uffiċċju Amministrattiv tal-Kunsill jinbena fuq in-naha ta' Triq Bir Bal imma jinsisti li jinbena fuq in-naha ta' Triq Idmejda. Huwa nnota ukoll li l-Ministru Tonio Borg għamel enfazi li t-triq ma għandiex tintmess peres li l-kaz qiegħed fil-qorti, għaldaqstant għandhom isiru pjanti godda.

Il-Viċi-Sindku nnota li d-deċiżjoni tal-Kunsill fuq il-pjanti approvati mill-MEPA s'issa ma nbidlitx. Huwa nnota li d-deċiżjonijiet tal-Kunsill iridu jiġu kkommunikati lis-Segretarju Parlamentari waqt il-laqgħa li ssejthet apposta mhux opinjonijiet individwali.

7. Rapport dwar l-ilmenti.

Ilment Numru 17010056126953: Talba għat-tqiegħid ta' CCTV camera fi Triq l-Imdina. Ara deċiżjoni aktar kmieni waqt il-laqgħa.

Ilment Numru 17010039127175: Talba għat-tqiegħid ta' CCTV camera fi Triq il-Kbira. Ara deċiżjoni aktar kmieni waqt il-laqgħa.

Ilment Numru 17010038127258: Ilment dwar l-istat maħmuġ tal-latrina. Dr. T. DeGiorgio informa lill-Kunsill illi waslulu ħafna ilmenti dwar il-latrina. Il-Kunsill qabel li jōhroġ *default notice* lill-kuntrattur.

Dr. DeGiorgio nnota li lanqas il-knis ma kien qed isir sew u diversi drabi ġibed l-attenzjoni fosthom nhar it-Tnejn li għadda meta fi Triq il-Kbira nnota li l-kennies jiknes it-triq u l-bankina ma jiknisiex. Huwa nnota li kien hemm *hamburger* fuq il-bankina meta għadda l-kennies u din kien għadha hemm sa wara nofsinhar peres li taħ il-benefiċċju tad-dubju filgħodu u stenna sakemm jkun lesta x-xogħol tal-ġurnata.

Ilment Numru 17010037127617: Talba għal-infurzar mill-Green wardens fi Triq il-Kbira peres li qed jitqiegħed l-iskart fil-kantuniera ma Sqaq Numru 1 fi Triq il-Kbira. Infurzar qed isir u ser ikompli jsir permess tal-*green wardens*.

Ilment Numru 1700908727839: Talba għal-irrangar ta' bankina fi Triq Patri Guze Delia. Il-Kunsill unanimament approva li l-aħjar mod li ssir il-bankina peres li l-madum huwa antik u ma għadux fil-produzzjoni huwa li l-bankina ssir tal-konkrete bħal ma saret quddiem il-blokka ta' bini l-ġdid u dan sabiex ma jkunx hemm ħafna taħlit ta' materjal differenti fl-istess bankina.

8. Diskussjoni dwar l-offerti li ntefgħu dwar Knis tat-Toroq.

Is-Segretarju Ezekuttiv qiegħdet fuq il-mejda tal-Kunsill, l-iskeda ta' l-offerti u l-*file* bl-offerti li ntefgħu għal-Knis tat-Toroq (mehmuz). Kopja ta' l-iskeda ta' l-offerti li ntefgħu ngħatat lill kull kunsillier qabel il-laqgħa.

Il-Kunsill ser jikkunsidra l-offerti waqt il-laqgħa li jmiss.

9. Approvazzjoni biex isir il-hlas u hlas ta' Petty Cash.

Fuq il-mejda tal-Kunsill tqiegħdet l-iskeda ta' hlasijiet li gġib id-data tal-21 ta' Lulju 2010 (mehmuza) li tammonta għas-somma ta' €21,262.99 u skeda tal-Petty Cash għax-xahar ta' Ġunju 2010 li tammonta għas-somma ta' €79.00

L-iskeda ta' hlasijiet u l-iskeda tal-Petty Cash kienu proposti għall-approvazzjoni mil-Viċi-Sindku li kien issekondat mill-Kunsillier Dr. T. DeGiorgio.

Il-Kunsill unanimament approva li jsiru l-hlasijiet u approva l-hlasijiet ta' Petty Cash li saru. L-iskeda ta' hlasijiet għet iffirmata minn żewġ kunsillieri biex nuru li hija dokument korrett.

Għeluq: Il-laqgħa li jmiss se ssir nhar il-Erbgħa, 11 ta' Awwissu 2010 fil-5.30pm.

Dr. J. Zammit Montebello
Sindku

Ms. M. Zammit
Segretarju Ezekuttiv

Data